

ሪፖርታጅ ቁጽ 3

ውዕሎታት ሰሚናር 6 ፖለቲካዊ ውድባት ኤርትራ

“ብቅነዕ ራእይ ድሕነት ህዝብን ሃገርን ኤርትራ ንምውሓስ፡ ፃቕምታትና ንጥመር” ኣብ ትሕቲ ዝብል መድረኻዊ ጭርሖ ይጋባእ ዘሎ ሰሚናር 6 ፖለቲካዊ ውድባት ኤርትራ፡ መቐጸልታ ናይቲ ተከታተልቲ ውዕልኡ፡ ትግልን ሎምን’ውን፡ ኣብ’ቶም ስሩዓት ኣጀንዳታቱ ዘትዩ።



ኣብ’ዚ ውዕልኡ፡ መቐጸልታቲ ብ13 ሕዳር 2015 ኣብ ቀንዲ ሽግር ኣብ ዝዘተየሉ ኣጀንዳ፡ ሓይሊ ተቃውሞና፡ ንህልው ኩነታት ህዝብን ሃገርን ብብእዎኑ እናመዘኑ፡ ብቅነዕ ራእይ ንቅሓት ሓፋሽ እናኮሰኹሶ ፖለቲካዊ መንነት ስርዓት ህግደፍን ካብ ባህሪኡ ብዝነቐል ዝፍጽሞም ግፍዕታትን እናቻለጠጠ ዕድመ ስልጣኑ ንምንዋሕ ዝሕብኡሎም ባዓትታትን ዕርድታቱን እናፍረሱ፡ ሓፋሽ ንመሰረታዊ ረብሕኡ ተወዲቡ ክቃለስን መጻኢኡ ከውሕስን ዘክእሎ መሪሕ ተርኡ ዝጸወት፡ መሪሕ ፖለቲካዊ ሓይሊ ክፈጥር

ዘይምክኣሉ እቲ ቀንዲ ምክንያት ምዃኑ ሰሚናር ኣሰሚሩሉ ምዝሓሙ ዝዝከርዮ።

ኣብ’ዚ ናይ 14 ሕዳር 2015 ውዕልኡ፡ መግለጺ ብኩራት መሪሕ ፖለቲካዊ ሓይሊ ብዝርዝር ብምድህሳስ፡ ብጾት ተስፋ ኣጽበሃን ልኡል ጋይምን ዘዳለውዎ ንድፊ ፖለቲካዊ ገምጋም ሰነድ ተጠቓሊሉ።

ድሕሪ’ዚ ብጻይ ብርሃነ የማነ /ሃንጀማ/ ኣብ ዝሓዙ፡ “ተሞኩሮ ምሕዝነት ፖለቲካዊ ሓይልታት ኤርትራን ዝሓለፉዎ መስርሕን”

ኣመልኪቱ ብ15 ሕዳር 2015 ክዛተይ ኣምሲዮ። ሰሚናር 6 ፖለቲካዊ ሓይልታት ኤርትራ ብጽሑቱ ኣብ’ዚ መስርሕ ከለልይ ብዘክእሎ መዳይ ነብሱ ብምፍታሽ ዓሚቕ ዘተን ክትዓትን ብምክያድ ኣብ ተሞኩሮ ሓድሽ ባህሊ ብምትእትታው ሓባራዊ እምነታቱ እናቋጸረ ብህዱእ መንፈስ ይቐጽል ኣሎ።



ሰሚናር አብዚ ናይ ክልተ መዓልቲ ውዕልኡዚ ካብ ዝራኣዮም ኣገደስቲ ጉዳያት፡ ፖለቲካዊ ሓይልታትና ኣብ ውሽጦም ይኹን ምስ ግዳም ዝህልዎም ክልተኣውን-ግንባራውን ዝምድናታት፡ ኣብ ቅነዕ ደሞክራሲያዊ መርሆታት ዝምርኮስ ዘይምጃኑ ፍልልያት ኣይጸውርን፤ ብዙሕነታዊ ክውንነት ኣይቐበልን፤ ስለዚ ከኣ ጉጅላውን ውልቃውን ሕሳባት ንምውሓስ ኣግላልን ቦሓትን ኣረኣእያ ዝመርሖ ባህሪ ዝሓኢ መለለይኡ እናኾነ ምምጽኡ ገምጊሙ። እዚ ዝሓኢ ባህሪ፡ መድረኻዊ ሕቶታት ኣብ ምምላሽ ዘለዎ ከቢድ ጸገምን ሳቦቤናቱን ሰሚናር ብዕምቆት መዚኑ።



ካብዚ ዝነቐል፡ ውልቓውን ጉጅላውን ሕሳባት ልዕሊ ድሕነት ህዝብን ሃገርን ዝሰርዕ ዝንባሌታት እናሳዕረረ፤ ፖለቲካዊ ሓይልታት ካብ ቀንድን ወሳንን ኣበርክቶኣን ኣብኩሩ፡ ኣብ ካልኣዊ ጉዳያት ክጽመዳን ብምፍንጫል እናተራባሓ ናይ ቃልሲ ሞራል ህዝቢ ብተደጋጋሚ ምህራመን፡ ሰሚናር ብምረት ንተሞኩሮታቱን ህልውኩነታት ሓይሊ ተቓውሞን ኣብ ጸብጻብ ብምእታው ገምጊሙ።

ሰሚናር፡ በቲ ካልእ ሸነኽ ነዚ ተወራራሲ ባህሪ ንምእራም ዝተካየዱ ሓያል ቃልስታት ምህላዎም ፈቲሹ። ዝተካየዱ ናይ ሓድነትን ምሕዝነታትን ፈተነታት ከም ተርእዮ ኣወንታዊ ናይዚ ካብ ደውታ ንምውጻእ ዝተካየደ ፈተነ ምንባሮም ዝራኣዮ ሰሚናር፤ እዞም ዝተካየዱ ፈተነታት ካብቲ ዝሓለፈ መስርሕ ዘይተመሃሩን መሰረታዊ ሕጽረታቶም ዘይፈውሱን ብምጃኖም ኣምሪሩ ገምጊሙ። መሰረታዊ ሕጽረታቶም ክንመሃረሉ ብዘክእለና መዳዩ ንውሽጡ ማእከል ጌሩ ካብ ሓፈሻውነት ብምስጋር ዝሓለፎም ተሞኩሮ ዝገምገመ ሰሚናር፡ ኣብ ናይ ትማልን ሎምን ውዕልኡ፡ ምሕዝነታት ይኹኑ ሓድነት ካብ ህሉው ፖለቲካዊ ገምጋምን ሓባራዊ እምነታት ተመሓዘውቲ ሓይልታት ዘይነቐሉ ምንባሮም ኣሰሚሩሉ።

እዚ ኣንፈትዚ ከኣ ወጽዓ ህዝቢ ዘየለለየ፤ ንድሌታት መራሕቲ ውድባት ጥራይ ከማልእ ዘንቀደ ነቲ ወሳኒ ዝኾነ ሓፋሽ ዘይሓቁፍን ንተሳትፍኡ ዝሰግርን ብምጃኑ፡ ንዝሓለፈ ናይ ውድቀት ተሞኩሮ ብምድጋም ዝዛዘም መሪር ተሞኩሮ ምሕላፍና ሰሚናር ኣሰሚሩሉ። እቲ ዝመረረ መግለጺታት ናይዚ ተሞኩሮዚ፡ ሓይሊ ተቓውሞ ኣብ ዝሓለፈ ጉዕዝኡ፡ ኣይኮነንዶ ብሓባር ተሞኩርኡ ገምጊሙ ክመሃረሉ ተበግሶ ንዝወሰዱ ኣካላትውን ብንጽህና ናይ ምትእንጋዱ ባህሉ ድኹምዩ ጸኒሑ። ከም



ውጽኢት ናይዚ፡ ጠንቂ ርኢያት ፍሽለታትና ዝኾኑ ጸቢብ ጉድጓውን ውልቓውን ሕሳባት ዝመንቀሊኦም ተደጋጋሚ ፍሽለታት ዝፍጽሙ ኣካላት ንክብሪ መራሕቲ ውድባት ክበሃል “ሳግላ-ብላዕ ኣይትቐላዕ” እናተባህሉ ዝተሓለፉ መረርቲ ተሞኩሮታት ምህላዎም ብሰፊሕ መረዳኢታታት ቀሪቡ።



ኣብ ክሊኪ መሪር ተሞኩሮ ኣብዝሓ ደለይቲ ለውጢ፡ ብውሽጠም ዘይዓግቡሉ ካብ ተሞኩሮኦም ክመሃሩ ቅሩባት ዘለዉ ሓይልታት ምህላዎም ዝረከዩ ሰሚናርና፡ ግን ከኣ ብውሽጣውን ግዳግውን ተጽዕኖታት ነዚ ዘይንቡር ኩነትዚ ካብ ድሌቶም ወጻኢ እናሳሰዩ ምጽንሖምን ምህላዎምን ርእዩ። እዚ ንኣንሳብን ንሓዋሩን ብቅነዕ ናይ ቃልሲ መርሆን ሰፊሕ ገምጋምን ኣቢልካ ክስገር እንተዘይከኢሉ ብመስርሕ ክትላመዶ ዝገብር ኣብ መወዳእታ ድማ ዘህጉግ ሓደጋ ዝሓቆፈ ምዃኑ ሰሚናር ኣሰሚሩሉ።

ካብዚ መሰረታዊ ሓቂዚ ዝነቀለ ሰሚናር፡ ንባዕሉ ኣካልቲ መስርሕ ጌሩ ዝሓለፎም ተሞኩሮን ዘርኣዮም ሕጽረታትን ኣምሪሩ ብምግምጋም ካብ ውድቕታቱ ክመሃር ከም ዘለዎ ርእዩ።



ካልእ ሰሚናር 6 ፖለቲካዊ ውድባት ኤርትራ፡ ዝራኣዩ ኣገዳስን እዋናውን ጉዳይ ኣብ ኤርትራ ከጋጥም ዝክእል ሰናርዮታት /ተክእሎታት ለውጢ/ ብዝምልከትዮ። ህዝብን ሃገርን ኤርትራ ንሓደጋ ብርሰትን ምብትታንን ኣብ ዝተሳጥሑሉ ተኣፋፊ ኩነት፡ ስርዓት ህግደፍ ከም ስርዓት ብውሽጡ እናቆንቆነ ማሕበራዊ ሰረቱ እናተሸምረረ ዘይተርፍ ኣካላዊ ህላዊኡ ከምቲ ዝጸንሖ ኮይኑ ናይ ምቅጻል ተክእሎታቱ እናብቐዐ ይመጽእ ምህላዉ ሰሚናር ብመረዳኢታታት ኣብ ሙሉእ ዕግበት በጺሑ። ህግደፍ ናይ ምቅጻል ተክእሎ ካብ ፖለቲካዊ

ባህሪኡ ዝነቅል፡ ኣብ ፖለቲካዊ ማሕበራቱጠባዊ ወተሃደራውን-ጸጥታውን ዲፕሎማሲያዊ ዓውድታት ብተደጋጋሚ ዝበጽሖ ዘሎ ፍሽለታት ብድምር፡ ከም ስርዓት ኣብ ቃሬታ ዘሎ ዝተገነዘ ኮይኑ ምጽንሖን ሚስጢር ህላዊኡ ነቲ ባደነት ብብቅዓት ዝምልሽ መሪሕ ሓይሊ ምብኳሩ ምዃኑ ርዳኢ ዝገበረ ሰሚናር፤ እዚ ኣካውናዚ፡ ኣብ ኤርትራ ዝተፈላለዩ ሰናርዮታት ከጋጥሙ ከም ዝክእሉ ኣብ ጸብጻብ ብምእታው ንኩሎም ዳህሲሱ። ኣብ ክሊኪ፡ እዚ ስርዓትዚ ርእሱ-ኩናት ህላዊኡ ጌሩ ንዝርእዮ ኢሳያስ ኣፈውርቂ ብኣካላዊ ዕብዮት ይኹን ብከቢድ ናይ ጥዕና ሽግራቱን እናጋጣምዎ ዝመጹ ርኢይ ዝሕታለታትን መበገሲ ብምግባር፡ ተፈጢሩ ዘሎ ብውሽጥን ብግዳምን ሻቕሎት ዝወለዶ ዘይርገእ ኩነታት፡ ናብ ጥቓ-ክውንነት ዝቀረበ ሰናርዮ ክኸውን ከም ዝክእል ኣቐሚጡ። ምስዚ ብዝተታሓሓዘ ዝራኣዩ ዘለዉ ምዕብልናታት እንታይ ከምዝመስሉ ድማ ብዕምቆት መዘን።



ሰሚናር 6 ፖለቲካዊ ውድባት ኤርትራ፡ ኣብ ልዕሊ ህዝብን ሃገርን ኣንጻላልዮ ዘሎ ሓደጋ ብርሰትን ምብትታንን ብፖለቲካዊ ባህሪ ዘየለለዩ፤ ምንጪ ናይ'ዚ ሓደጋ ብምፍጥስ ዘተኣማምን መጻኢ ከውሕስ ዘይክእል፡ ኣቋራጭ ፍታሕ ብምምጻእን ብዋጋ ህዝብን ሃገርን ናብ ፖለቲካዊ ስልጣን ንምውጣሕ ዝካየድ ዘሎ ጸደፍደፍ ብጉቡእ ርእይዎ። እዚ ናይ ተበለጽቲ ሓይልታት ኣቋራጭ ፍታሕ፡ ንስርዓት ህግደፍ ካብ መበቆሉ ህግሓኤ ፈለዩ ክርእይ ዝደሊዮ። ስርዓት ህግደፍ እዚ ሎሚ

ዝኾኖ ፖለቲካዊ ባህሪ ኣብ በረኽኡ ዝቋጸሮ ድቂ ክንሱ፡ ብሽም “ክብርታት ህግ ንዓቕብ” ዝብል ጭርሖ ነቲ ኣብ እዋን ብረታዊ ገድሊ ብመላእ ህዝቢ ኤርትራን ሓርበኛታት ተጋደልቱን ዝተሃነጸ መስተንክራዊ ጅግንነትን ሃገራዊ ክብርታቱን ክጨወ፤ ካብ ዋናታቱ ብዝሰረጸ ታሪኽን ጅግንነትን ናብ ስልጣን ክሓኩር ናይ ዝደለዩ ኢሳያሳዊ ኣብለጭላጪ ጭርሖ ምዃኑ ሰሚናር መዚኑ። ፖለቲካዊ ትርጉሙ ከኣ መሰረታዊ ሽግር ኤርትራ ከም ስርዓት ዘይኮነ ውልቅ-ሰብ ጌሩ ዝርኢይ፤ ስርዓት ህግደፍን ንሱ ዝተኸተሎም በሓቲ-ኣግላሊ ፖሊሲታትን ንእኡ ዝተሰከመ ማሕበራ-ፖለቲካዊ ሰረት ዓቕቡ ክቅጽል ዝደልይ ናይ ጽገና ውጥን ምዃኑ ሰሚናር ኣጽንዖት ብምሃብ ኣስሚሩሉ። እዚ “ወጮ እንተገልበጥካዮ ወጮ....” ዝኾነ ኣቋራጭ ፍታሕዚ፡ ነቲ ብመስርሕ ዝተዋህለል ፖለቲካዊ ንቕሓት ሓፋሽ ብምጉታም፡ እናበረኽ ንዝከይድ ዘሎ ርሱን ህዝባዊ ማዕበል ብማይ ብምጅላሕ ንምብርዓኑ ዝተዋደደ ኣዝዮ ሓደገኛ ስልቲዮ። በዚ መሰረት ሰሚናር ኣብዚ ናይ ሎሚ ውዕልኡ፡ ህዝቢ ኤርትራ ነዚ ህልው ኩነታትዚ ብኣንክሮ እናተከታተለ መሰረታዊ ረብሓታቱ ንምርግጋጽ፡ ንቁሕን ወሳንን ተሳትፍኡ ኣብ ዙርያ ቅኑዕ ራእይ ተወዲቡ ክቃለስ ጸዊዑ።

ሰሚናር፡ ከም ኣካል'ዚ ኣጀንዳ ጌሩ ዝራኣዮ ካልእ ጉዳይ፡ ህዝብን መንግስትን ኢትዮጵያ ኣብ ደሞክራሲያዊ ቃልስና ዘለዎምን ዝጸንሖምን መትከላዊ ዝምድና ብዝምልከትዮ። ሰሚናር “ኢትዮጵያ መቃለሲት ባይታ፡ ኣኮነትን” ዝብል ሰፊሕ ጸለመ፡ መንቀሊታቱን ፖለቲካዊ ትርጉሙን ብዕምቆት ዘትይሉ። እዚ ጸለመ'ዚ፡ ምስቲ ስርዓት ህግደፍ ንህዝቢ ኤርትራ ካብ እስትራቴጂካዊ ፈታዊኡ ዝኾነ ህዝብን መንግስትን ኢትዮጵያ ከባትኾ ዘካይዶ ዓሌታዊ ፕሮፓጋንዳ ዘይፍለ ቃና ዘለዎ፡ ተመላላኢ ምዃኑ ኣስሚሩሉ። እቲ መጥቃዕቲ ከኣ ንመንግስቲ ኢህወደግ ብምህራም፡ ኣብ ልዕሊ መሰራታዊ ለውጢ ንምርግጋጽ ዝቃለሱ ሓይልታት ኤርትራ ዘነጸጸረ፤ እምነት ህዝቢ ንምጉዳልን ንኣማራጺታቶም ንምቁሻሽን ዝዓለመ፡ ኣግላልን በሓትን ኣረኣኢያ ዝወለዶ ምዃኑ ኣስሚሩሉ። መንቕሊ'ዚ ሕሳር ወፍሪ ድማ ወረሱቲ ህግደፍ ጌሮም ንነብሶም ዝሓጸዩ ኣካላት፡ ንስርዓት ህግደፍ ዝተሰከመ ማሕበራ-ፖለቲካዊ ሰረቶም ንምዕቓብ ዝመረጸዎ መነወሪ ድሑር ፖለቲካ ምዃኑ



አቆሚጡ፤ ሰሚናር፣ ነዚ ናይ ድሕረት-በዓቲ ብጽንዓት እናተቐለሰ ህዝብን መንግስትን ኢትዮጵያ ምስ ህዝቢ ኤርትራ፣ ትግልን ሎምን ዘለዎም እስትራቴጂካዊ መትከላዊ ምሕዘነታት ንምዕቓቡ ታሪኻዊ ግድኡ ክጻወት ምጻኑ አነጻጽ።

ሰሚናር 6 ፖለቲካዊ ውድባት ኤርትራ፣ ጽባሕ 16 ሕዳር 2015'ውን ኣብቶም ዝሓዘም ኣጀንዳታት ክቅጽል'ዩ።

15 ሕዳር 2015
ሸማግሌ ዜናን ዶክመንተሽንን
ሰሚናር 6 ፖለቲካዊ ውድባት ኤርትራ